

राज्यातील सर्व चित्रपटगृह चालकांनी ऑन
लाईन तिकीट विक्री यंत्रणा उपलब्ध करून
देणेबाबत.

महाराष्ट्र शासन
महसूल व वन विभाग
शासन परिपत्रक क्रमांक: ईएनटी २०१३/प्र.क्र. ९१/टी-१
जागतिक व्यापार केंद्र, सेंटर १, ३२वा मजला,
कफ परेड, कुलाबा, मुंबई ४०० ००५
तारीख: १८ मार्च, २०१४.

वाचा :

शासन निर्णय क्रमांक: ईएनटी२०१३/प्रक्र९१/टी-१, दि. २८ फेब्रुवारी, २०१३

शासन परिपत्रक :

शासनाने दि. ४ एप्रिल २०१३ रोजी निर्गमित केलेल्या शासन निर्णयान्वये “राज्यातील कोणत्याही चित्रपटगृहात चालक व मालक तसेच अभिकर्ता (एजंट) यांचेद्वारे ऑनलाईन संगणकीकृत तिकीट विक्री करताना प्रेक्षकांना कोणताही अतिरिक्त सेवा आकार आकारू नये. याकरिता नियुक्त एजन्सीला देय रक्कम चित्रपटगृह चालक/मालकांनी प्रेक्षकांकडून वसूल करू नये” असे आदेश निर्गमित केले. या आदेशाविरुद्ध मा. उच्च न्यायालय, मुंबई मुख्यपीठ येथे बिग ट्री एंटरटेनमेंट प्रा. लि. यांनी दाखल केलेली याचिका क्रमांक १७५५ /२०१३ तसेच अॅडव्होकेट सुनील लल्ला यांनी दाखल केलेली जनहित याचिका क्रमांक ६६/२०१३ बाबत मा. उच्च न्यायालयाने दि. ४ मार्च २०१४ रोजी आदेशीत केल्यानुसार राज्यातील सर्व चित्रपटगृह चालकांना ऑन लाईन तिकीट विक्री प्रणाली/यंत्रणा उपलब्ध करून देण्याबाबत सूचना निर्गमित करणे आवश्यक आहे. यानुसार

अ) राज्यातील सर्व चित्रपटगृहचालकांनी ऑनलाईन तिकिट विक्री करण्याकरीता स्वतःची सेवा/यंत्रणा मा.उच्च न्यायालयाच्या आदेशाच्या दिनांकापासून म्हणजेच ४ मार्च, २०१४ पासून चार आठवडे म्हणजेच दिनांक १ एप्रिल, २०१४ पर्यंत उभारावी. या यंत्रणेद्वारे तिकीट उपलब्ध करून देताना प्रेक्षकांकडून कोणताही अतिरिक्त सेवा आकार घेऊ नये.

आ) चित्रपटगृह चालकांनी त्यांच्या चित्रपटगृहात खेळ आयोजित केलेल्या चित्रपटाच्या वर्तमानपत्र, रेडिओ तसेच इतर जाहिरातीच्या माध्यमाद्वारे करण्यांत येणा-या जाहिरातीमध्ये ऑनलाईन तिकिट विक्री करण्याकरीता स्वतःची सेवा/यंत्रणा उपलब्ध करून देण्यात आलेल्या वेबसाईटबाबत सर्व माहिती देऊन त्यास आवश्यक प्रसिध्दी द्यावी.

इ) राज्यातील सर्व जिल्हाधिकाऱ्यांनी या न्यायालयीन आदेशाबाबत आपल्या परिक्षेत्रातील चित्रपटगृह चालकांना त्वरीत माहिती द्यावी. तसेच सदर सेवा न्यायालयाने निर्देशित केलेल्या

कालमर्यादेत प्रेक्षकांना उपलब्ध करून त्यास आवश्यक सर्व माध्यमाद्वारे प्रसिध्दी देण्यात येत आहे, याबाबत व्यक्तीशः वेळोवेळी आढावा घेऊन संनियंत्रण करावे. या कार्यवाहीबाबत सर्व विभागीय आयुक्त यांनी दि. २ एप्रिल, २०१४ पर्यंत ईमेल द्वारे राज्यशासनास अवगत करावे.

सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३०७१६४०१०४९१९ असा आहे.

महाराष्ट्राचे राज्यपाल यांच्या आदेशानुसार व नावाने.

(विद्या हम्पय्या)

शासनाचे अवर सचिव

प्रत,

१. सर्व विभागीय आयुक्त
२. सर्व जिल्हाधिकारी
३. श्री. भरत मेहता, शासकीय अभियोक्ता, मूळ शाखा, मा. उच्च न्यायालय मुंबई
४. श्रीमती शास्त्री, शासकीय अभियोक्ता, मूळ शाखा,
मा. उच्च न्यायालय मुंबई

प्रत माहितीसाठी,

१. मुख्यमंत्री यांचे प्रधान सचिव, १ ला मजला, मंत्रालय, मुंबई-३२
२. मा.उपमुख्यमंत्री यांचे प्रधान सचिव, १ ला मजला, मंत्रालय, मुंबई-३२
३. मा.मंत्री (महसूल) यांचे खाजगी सचिव, ५ वा मजला, मंत्रालय, मुंबई-३२
४. मा.राज्यमंत्री (महसूल) यांचे खाजगी सचिव, जागतिक व्यापार केंद्र, सेंटर १, ३२वा मजला, कफ परेड, कुलाबा, मुंबई
५. अपर मुख्य सचिव (महसूल), यांचे विशेष कार्य अधिकारी नविन प्रशासकीय भवन, मंत्रालय, मुंबई ३२
६. निवड नस्ती, टी-१ कार्यासन